

IL-BEWSA TAS-SIRENA

Novella Mitoloġika ta' VINCENT CARUANA

IX-XINI ma kellu ebda tama li jagħleb il-balel tal-mewġ li kienu qed ihebbu għalih. Għalxejn hafna mit-tagħbija tiegħu ntehtet il-baħar. Ir-riħ beda jkisser l-arbli u jċarrat il-qluġh. Il-mewġ li beda jgħolli x-xini qisu kaxxa sulfarini kien jahbat ma' ġenbejh u jheżżu sa ma beda jfarraklu issa biċċa minn hawn u issa biċċa minn hemm.

F'daqqa waħda x-xini nqasani tnejn u jien flimkien ma' l-ekwipaġġ kollu sibt ruhi mgħaddas fil-baħar. Kulhadd iggranfa ma' xi biċċa għuda, iżda l-egreb xatt kien għexieren ta' mili 'l bogħod u t-tama kenet imbiegħda wisq li xi hadd minna seta' jehles l-għarqa. Jiena wkoll qbadt ma' biċċa njama u din inzertat inġama minqaxa bhala sirena li kienet imqiegħda fil-qudġiem tax-xini bhala tifsira ta' l-isem tiegħu, "Bewsa tas-Sirena". Imghannaq mas-sirena ta' l-injam jiena sibt ruhi tiela' u nieżel ma' l-is-kossi tal-mewġ.

Dak il-ħin xegħlet berqa u jien deberli li rajt għajnejn is-sirena ta' l-injam jicċaqalqu, iżda malajr tajjart dan il-ħsieb bhala qerq l-għajnejn, aktarx minhabba l-biża' ta' dak il-ħin. Xegħlet berqa oħra u did-darba—haġa li ma titwemm inx—rajt wiċċ is-sirena ta' l-injam jibbissimli. Għalkemm biex insalva ħajti kont inżommi magħha, bil-qatgħa li hadt tlaqt idejja u għodost. Meta rasi reġġhet feġġet minn taħt wiċċ il-baħar, insib tfajla qiegħda tgħum li malli tfaċċajt fil-wiċċ zammitni minn taħt abti u qaltli: "Jiena rrid neħsilsek", u reġġhet tbissmitli għat-tieni darba.

Fuq ix-xini ma kienx hemm nisa. Mela minn fejn giet din it-fajla? Jiena bdejt intepetp għajnejja u kollni miġxul għajjatt: "Le, jiena nissab mit'uf minn sensija fl-għafja tal-mewt, u bniedem sturdut għandu nnejn jista' jara xbiħat qarriega bhall min johlom".

"Le", qaltli dik it-tfajla li bdiet tgħum bija 'l bogħod minn fejn tkisser ix-xini, "inti la inti barra minn sensik u lanqas qiegħed tohlom. Inti qiegħed tara sewwa. Jiena sirena. Ara hux veru", u dak il-ħin ħareġ jittawwal minn taħt il-baħar id-denb ta' buta tagħha li jiena kont għadni ma rajtux għax kien il-ħin kollu 'l isfel taħt wiċċ l-ilma.

Hiġa kienet qiegħda tigri tgħum bija waqt li jien inħares wiċċi f'wiċċha mgħaġġeb. Stajt nifhem illi għall-għawm għandha

sahha barranija. “Qiegħed nemmen”, għidtilha, x’hin neħhejt minn wiċċi l-harsa ta’ mistagħġeb. Imbagħad tbissimtilha jien ukoll u komplejt ingħidilha : “Sirena sabiha, liema hu l-eqreb xatt fejn tista’ teħodni?”

“Jiena ma jien sa nieħdok fl-ebda xatt”, qaltli hi b’harsa nebbiexa f’għajnejha.

“Tajba din!” bdejt inhaqqaq jien. “Inti m’għidtx li trid teħlisni? Jekk ma twassalnix lejn xi xatt kif trid teħlisni; tibqa’ hajtek kollha żżommni hekk f’wiċċ il-baħar? Għax nahseb li fl-aħħar tgheja żżommni. Jew forsi taf b’xi xini iehor li jinsab għaddej minn ibhra iżjed kwieti u sa teħodni lejħ biex jarawni u jtellgħuni?”

“La sa nwasslek lejn xtut u lanqas lejn xwieni ohra”, u millajma ta’ kliemha deħret li trid tħallini apposta bil-kurzità.

“Mela sa tibqa’ għal dejjem iżżommni f’wiċċ l-ilma?” irgajt saqsejtha dejjem nitlef is-sabar.

“Lanqas” tbissmitli.

“Mela jfisser li inti sa titlaqni; sa tħallini negħreq” għidtilha, issa għalkemm mhux infuskat.

“Le, xejn minn dan. Jiena għandi mod kif neħilsek; jekk inti taċċetta”.

“U żgur li naċċetta!”

“Mela ismagħni”.

Issa konna waslna f’baħar kalm mijiet ta’ mili ‘l bogħod minn fejn iken tfarrak ix-xini, u hi bdiet tfehinni.

“Jiena ġejt neħilsek għax naf li meta x-xini kien għadu bla isem inti għidt lill-kaptan biex isemmih ‘Bewsa tas-Sirena’. Naf ukoll li waqt il-vjaġġ inti kont fil-kabina tiegħek u ktibt poezija jisimha ‘L-Imhabba tas-Sirena’, fejn għidt li tixtieq tiltaqa’ ma sirena li int issir thobbha u tgħix magħha f’qiegħ il-baħar”.

“Iva! Dan kif tafu!” stagħgibt jien.

“Ma tafx li aħna s-sireni hlejquet imsabħrin? Aħna nkunu nafu kulma jsir jew jintqal fuqna. Nafu, ngħidu aħna, kull fejn hemm statwa jew pittura ta’ sireni. Insomma, nafu kollox li għandu x’jaqsam magħna s-sireni. Affarijiet ohra, iżda, ma nkunux nafuhom”.

“Oh! inti ġejt mis-sema għalija!” għidtilha.

“Le”, qaltli, “jiena ġejt minn qiegħ il-baħar”.

It-tnejn dbakna bil-qalb għal din iċ-ċajta, u issa hija telqet idejha minn taħt abti u hallietni ngħum ftit fil-baħar kalni.

Imma tista' tgħidli kif sa teħsi?'' saqsejtha b'herqa kbira, ''Jekk tħallni hawn waħdi xorta negħreq għax ma jkollix saħħa ngħum lejn l-eqreb xatt li min jaf kemm huwa mili l bogħod. U kieku stess, lejn liema naħa sa naqbad ngħum?''

''Jiena sa nfiehmek kollox. Billi int ktibt dik il-poeżija lis-sirena u għażilt l-isem tax-xini għas-sirena wkoll, is-Sultan tal-Baħar, Nettunu, baġhatni biex neħsek mill-għarqa. Ma kinitx b'kumbinazzjoni li int qbadt ma' dik is-sirena ta' l-injam. Jien imbagħad żammejtek ipnotizzat ftit sakemm neħhejtek minn idejk is-sirena ta' l-injam u jien qgħadt minflokha. U hekk sibt ruhek iżżomm lili flok l-istatwa''.

Is-sirena qatgħet kliemha biex qaltli: ''Meta tgħeja tgħum għidli biex nerga' nżommok''.

''Għalissa le'', għidtilha.

U hi komplet: ''Inti tista' teħles mill-mewt, mill-għarqa, billi jiena nagħtik is-setgħa li int tgħix taħt il-baħar, jigiferi bħal-na ma tmuxx taħt wiċċ l-ilma. Inti tibda tgħix magħna s-sireni f'qiegħ il-baħar u tgħaddi haġja ta' hena. Malli jien imbusek inti tiehu s-setgħa li tgħix taħt il-baħar. Inti trid li.....''

''Imma għaliex ma teħodnix lejn xi xatt?'' qtajttilha kliemha.

''Għaliex ilu mijiet ta' snin kien hemm sirena li Nettunu taħa l-permess li teħles mill-għarqa lil wieħed pittur bħala grazzja maqlugħa lilu għax kien iħobb ipitter is-sireni. Din is-sirena was-slitu fuq gżira u qaltli li saret thobbu, iżda hu ma riedx jgħix taħt il-baħar magħha għax kien għa miżżewweġ u kellu t-tfal. Is-sirena reġgħet lura f'qiegħ il-baħar qalbha maqsuma. Għalhekk Nettunu jrid li int jew tagħzel li tgħix taħt il-baħar u tiżżewweġ xi sirena jew jien nitilqek hawn bejn sema u ilma. Nettunu jid-hirli wkoll li billi int għażeb u billi għidt fil-poeżija il-tixtieq thobb xi sirena li tgħix magħha f'qiegħ il-baħar, issa li għietek ix-xoqqa f'moxtha li tagħmel dan, ma tkunx poeta sinċier jekk issa tista' taqta' xewqtek u tarmiba. Issa aghżel int''.

''Jiena m'għandix għażla; ikolli nilqa' l-ħsieb ta' Nettunu'', wiġibtha. ''U erga' żommi għax għajejt ngħum''.

Hi żammitni u qaltli: ''Mela issa jien imbusek u mal-bewsa int tiehu s-setgħa li tgħix taħt il-baħar bla ma tmuxx minħabba n-nuqqas ta' nifs. Imbagħad qatt iżjed ma tkun tista' tmur tgħix

qalb il-bnedmin l-oħra għax jekk iddum ġingħa barra mill-ilma inti tmut. Fhimtni tajjeb?"

"Iva".

"Mela issa nbusek".

U hemm, bejn sema u ilma, bisna 'l xulxin ingħannqin, imbagħad għodosua u nżilna ngħumu f'qiegħ il-baħar; hi tgħum quddiem biex jien ngħaddi warajha.

Fil-aħħar wasalna f'għar f'qiegħ il-baħar li l-blat tiegħu kien magħmul kollu minn kristalli jleqqu b'ilwien imżewġa. F'dan il-għar kien jgħammar is-Sultan tal-Baħar, Nettunu. Fid-dahla tal-għar kien hemm żewġ sireni rġiel għassa. Is-sirena li kienet miegħi kellmet lil wehed minhom u dan dahal jgħum ġewwa l-għar jaqdef b'daqdjet sodi ta' denbu. Hawn sirt naf li taħt il-baħar is-sireni jistgħu jtkellnu bla tfixkil.

Wara ftit hareġ Nettunu. Fuq rasu kellu kuruna magħmula minn għadd ta' foxxniet żgħar hdejn xulxin. Nagħru kien magħmul minn haħix aħdar tal-baħar u alka mħabblin f'xulxin. Jiddendel minn spallejħu kellu manteli magħmul minn qxur ippuntati tal-hut waħda f'waħda. Sidru kien muswal iżda kien xagħar abjad mgħaqqad qisu ġelatina ddellek. Il-qalziet tiegħu kien jaasal imxammar minn qisu lewlu aħmar mehjuť iffullat u b'kull lewla taqbad fuq l-oħra. Dan il-lewlu kien magħmul minn qxur imfarrak ta' bebbux haħrani. Il-hmura tal-lewlu kienet ittikkjata

'l hinn u 'l hawn bil-perli bojod jleqqu jiddendlu mehjutin. F'idejħu kellu l-foxxna. Huwa ħares lejja b'wiċċ imfaqqa' u daħkan bħallikieku ried jurini l-għoġba tiegħu talli jien ilqajt xewqtu li nibqa' ngħix f'qiegħ il-baħar f'saltnatu. Imbagħad fetaħ haq b'xofttejn honor qishom ta' ħuta ta' l-ilma helu u qalli: "Merħba bik fis-saltna saħħarija ta' qiegħ il-baħar".

"Inroddlok ħajr u merħba bik", għidtlu jien fil-waqt li tba-xejt b'rasi 'l quddiem bħala tislina.

Wara tliť ijiem jien kelli nagħżel sirena u nizzewwiġha. Ma hemm għalfejn wiehed idum jaħseb wisq biex jinduna li jien żżewwiġt lil dik is-sirena li hełstni mill-għarqa u li, kif sirt naf, jisimha Lulisa. Kien Nettunu stess li żewwiġna u dak in-nhar saret f'qiegħ il-baħar festa kbira. Bħala mwejjed kien hemm blat ċatt miksi b'haħix aħdar żgħir qisu pil tal-bellus. Bħala ikel kien hemm il-frott kollu li wiehed isib fl-għelieqi fuq l-art, għax f'din in-naħa ta' qiegħ il-baħar jikbru s-siġar l-istess bħal fuq l-art. Is-

sireni jieklu l-frott biss. Huma ma jeklax gandoffli, imhar, rizzi, granċi jew bebbux għax lil dawn iqisuhom bħala holqien bil-ħajja u li wiehed m'għandux joqtolhom bie jikolhom. Li wiehed jiekol minn dawn għas-sireni jfisser kannibalizmu.

Bħala xorb għandhom l-inbid li jagħsru mill-gheneb. Waqt it-tieg bdejna nixorbu l-inbid minn tazez tal-kristall u tistagħgeb kif l-inbid ta' got-tazza ma jithallatx ma' l-ilma baħar.

Għas-sejha ta' Nettunu ġew miljuni ta' hut sbieh b'ilwien homor, hodor, kohol, sofor u kull tiżwiq ta' lwien oħra. Dawn il-hut qagħdu jduru għoli ta' kamra fuq rasna u għamlu l-isbah tiż-żin li wiehed jistħajjel. Kultant kienu jinżlu xi hut imlewna fil-baxx u jgħaddu minn fuq spallejk jew ftit bogħod minn wiċċek u jduru fil-passaġġi bejn mejda u oħra. Il-hut dehru li jhobbuh wisq lil Nettunu għax kultant kont tara ħuta li taqbad frotha b'ħalqha, jiġu hut oħra jgħinuha tqaxxarha b'ħalqhom, imbagħad jiehdu l-frotta mqaxxa u lesta lil Nettunu li kien mixħut bil-qiegħda mixaxxah fuq tron b'arzella kbira, wieqfa wara dahru.

Il-hut ukoll ma jittoklux mis-sireni. Wiehed jista' jaħseb li għax is-sireni ma jistgħux iqabbd u n-nar taht l-ilma biex isajru l-hut. Izda mhux għalhekk. Is-sireni xorta jistgħu jqabbd u n-nar taht il-baħar. F'qiegħ il-baħar fejn jgħixu ssib bosta vulkani ċkejknin li meta thokkilhom il-quċċata b'xi biċċa żnied idumu jtajru nar għal siegħa; imbagħad jintfexx u terġa' thokk biż-żnied. Hi tassew haġa ta' gost li man-nar ma johroġx duħħan li jdejpek u jifgak. F'il-għaxija f'qiegħ il-baħar tara bosta hgejjeġ minn tal-vulkani jixegħlu 'l hinn u 'l hawn u hdejn kull huġġieġa xi żewġ sireni, raġel u mara, jinnanraw. Jien kont inkunu ukoll ma' Lulisa fuq blata hdejn xi huġġieġa taht xi sigra li tikber fil-baħar. U tassew fili gost il-bews ta' qiegħ il-baħar meta xofftejn friski u nidjin imissu 'l xuixin f'bews mellies. Il-bews ta' qiegħ il-baħar mhux bews sħun; huwa bews kiesah li jnissillek delxa sabiha ta' kesħa.

Hekk, waqt li nkun inbus lil Lulisa nara għaddej fuq rasna hut li ġisimhom jarmi d-dawl u billi jkunu fl-għoli jidhru żgħar daqs musbieħ 'l-lejl, u fuq rasek tara bħal sema b'ħafna kwiekeb li jiċċaqlqu 'l hinn u 'l hawn fejn ifettillhom.

Jiena bqajt ingħix ma' Lulisa, is-sirena ta' qalbi. Maż-żmien telagħli wkoll denb bħal tas-sirena, u kellna bħala tfal taġħna sireni żgħar. Kienet tassew hajja serena dik ta' maas-sireni, fejn ix-

xtieli tal-qiegh ma jaghmlux ghajb lil dawk ta' l-art ghal dik li hi sbuhija. Hemmhekk kont nogghod ukoll nikteb il-poeżiji fuq karti li ma jixxarrbux u linka li jiġu jagħtuni l-klamari tal-baħar stess. Il-linka, bhall-inbid, ma tithallatx mal-baħar.

Iżda din il-ħajja ma kellhiex tibqa' sejra hekk għal dejjem. Jien irgajt ġejt f'sensija u ndunajt li kont illuppjat. Xi hadd kien daħal fil-kamra tal-lukanda tiegħi u fil-pakkett tas-sigarretti tiegħi qeghidli sigarrett minn dawk li jkun fihom il-loppju biex min ipejjiphom jibda jara ħafna fantasji taht is-setgħa tal-*marijuana* li jkun fih is-sigarrett. Min għamilli dak is-sigarrett ma' l-oħraju tiegħi kien bilfors xi hadd li jinnegozja f'dan il-kontrabandu, biex jien naqbad il-miżħut vizzju tat-tippip tal-loppju u hekk jiżdiedu x-xerrejja għas-suq tiegħu. Jien mbux talli ma qbadtx il-vizzju iżda tajt rapport lill-pulizija li għamli tfitxija fil-lukanda, iżda dnub li ma setgħux jaqbdu min, għax min hu ma ħalla xejn li tista' titfa' ħtija fuqu.

Madankollu sghobbija ħafna li tlift għal dejjem il-ħajja sabiha ta' qiegh il-baħar u l-bews tas-sirena ta' qalbi.